

RBhraCaNacRkkmGa

Cati sasna RBHmhaksRT

Rb>k\el x11>046\07 K>C>b>GK\BS

ភ្នំពេញ ថ្ងៃទី ២ ខែ វិច្ឆិកា ឆ្នាំ ២០០៧

kicRbCMvag K>C>b Camlyt\NagKNbkSneya)ay nigGg\karminEmnrdaP)al s\BkarbitpSaybBab\ldg

នៅថ្ងៃទី ២ ខែ វិច្ឆិកា ឆ្នាំ ២០០៧ គ.ជ.ប បានរៀបចំកិច្ចប្រជុំមួយជាមួយតំណាងគណបក្សនយោបាយ និងអង្គការ
មិនមែនរដ្ឋាភិបាល ស្តីពីដំណើរការបិទផ្សាយបញ្ជីបោះឆ្នោតដំបូង ។ ដោយមានការចូលរួមពីតំណាងគណបក្សនយោបាយអង្គការ
មិនមែនរដ្ឋាភិបាល និងអ្នកសារព័ត៌មានជាតិ និងអន្តរជាតិ ប្រមាណ ៤៥ នាក់ ។

ឯកឧត្តម សោម ថ័ន្ទឌីណា សមាជិក គ.ជ.ប និងប្រធានដឹកនាំកិច្ចប្រជុំបានមានប្រសាសន៍ថា តាមនីតិវិធីស្បៀងឃុំ
សង្កាត់ និងជំនួយការស្បៀង ត្រូវធ្វើការបិទផ្សាយបញ្ជីបោះឆ្នោតដំបូងចំនួន ២ ច្បាប់ នៅតាមសាលាឃុំ សង្កាត់ និងនៅទីប្រជុំជន
ណាមួយក្នុងឃុំ សង្កាត់ ទូទាំងប្រទេស នៅថ្ងៃទី ២៧ ខែ តុលា ឆ្នាំ ២០០៧ លើកលែងតែឃុំចំនួន ២ ដែលត្រូវបានបន្ថែម
ពេលពិនិត្យបញ្ជីឈ្មោះ និងចុះឈ្មោះបោះឆ្នោត គឺឃុំ ប៉ោយប៉ែត និងឃុំ អំពិលប្រាំដើម ។ ឯកឧត្តមបានបន្តថា ការបិទផ្សាយ
បញ្ជីដំបូងនេះ ដើម្បីឱ្យប្រជាពលរដ្ឋធ្វើការប្តឹងតវ៉ា ឬជំទាស់ ពីការបាត់បង់ឈ្មោះ ការចុះឈ្មោះ ឬការរក្សាទុកឈ្មោះនៃជនណា
ម្នាក់ក្នុងបញ្ជីបោះឆ្នោតដែលខ្លួនមានភស្តុតាងបញ្ជាក់ពីករណីមិនត្រឹមត្រូវនោះ ។ ជនណាក៏ដោយ ក៏អាចប្តឹងតវ៉ាជាលាយលក្ខណ៍
អក្សរពីការបាត់បង់ឈ្មោះ ឬជំទាស់ ការចុះឈ្មោះ ឬការរក្សាទុកឈ្មោះក្នុងបញ្ជីបោះឆ្នោតនៃជនណាម្នាក់ដែលខ្លួនមានភស្តុតាង
បញ្ជាក់ ។ តាមនីតិវិធីបណ្តឹងជនគ្រប់រូប ឬតំណាងមានសិទ្ធិដាក់ពាក្យប្តឹងតវ៉ា ឬជំទាស់ ទៅនឹងបញ្ជីដំបូងក្នុងរយៈពេល ៥ ថ្ងៃ
ទៅក្រុមប្រឹក្សាឃុំ សង្កាត់ បន្ទាប់ពីបញ្ជីនេះត្រូវបានបិទផ្សាយជាសាធារណៈ ។

នៅក្នុងកិច្ចប្រជុំនោះ ឯកឧត្តម ទេព នីថា អគ្គលេខាធិការ គ.ជ.ប បានធ្វើការប្រកាសអំពីតួលេខបណ្តោះអាសន្ន នៃ
ការពិនិត្យបញ្ជីឈ្មោះ និងចុះឈ្មោះបោះឆ្នោត នៅទូទាំងប្រទេសសរុបមានចំនួន ៩០៧.៩២០ នាក់ ស្មើនឹង ១៣៣.០៤%
នៃចំនួនប៉ាន់ស្មានអ្នកត្រូវចុះឈ្មោះបោះឆ្នោតសរុបចំនួន ៦៨២.៤៥៩ នាក់ ។

នៅក្នុងកិច្ចប្រជុំនោះតំណាងគណបក្សនយោបាយ បានលើកឡើងអំពីទម្រង់ ១០២៥ ក្នុងការលុបឈ្មោះអ្នកបោះឆ្នោត
ចេញពីបញ្ជីបោះឆ្នោត ហើយបានសួរថា តើ គ.ជ.ប ផ្អែកលើមូលដ្ឋានអ្វី ក្នុងការលុបឈ្មោះ ?

ករណីនេះ ឯកឧត្តម ទេព នីថា បានពន្យល់ថា ជាការសម្រេចរបស់ក្រុមប្រឹក្សាឃុំ សង្កាត់ ក្នុងការលុបឈ្មោះដោយ
ផ្អែកលើមូលដ្ឋានឯកសារ និងភស្តុតាងដែលមានការបញ្ជាក់ពីមេភូមិ និងនគរបាលប៉ុស្តិ៍ជាដើម ។ ទម្រង់ ១០២៥ ត្រូវបានបិទ
ផ្សាយ និងទុកពេលឱ្យប្រជាពលរដ្ឋធ្វើការតវ៉ា តាំងពីថ្ងៃទី ២ ខែ សីហា រហូតដល់ថ្ងៃទី ២០ ខែ តុលា ឆ្នាំ ២០០៧ ។